

சுதந்திரன்

SUTANTIRAN



“எக்ஸ்த ஜாதிக பெரமுனட்ட

ஜெயவேவா!” -கொள்ளையர்கோஷம்

யூ. என். பி. குண்டர்களும் தமிழர்களைத் தாக்கினார்!

சன்சோனி ஆணைக்குழு முன் திடுக்கிடும் தகவல்!

1977 ஆகஸ்ட்—செப்டம்பரில் நாடு முழுவதும் தமிழ் மக்களுக்கு எதிராக நடைபெற்ற வன்முறைச் சம்பவங்களில் பொலிசாரும், சாதாரண சிங்களக்காடையர்களும் மட்டுமன்றி ஆனால் ஐக்கிய தேசியக் கட்சியின் ஆதரவாளர்களும் கொள்ளையிலும், தாக்குதலிலும் பங்குபற்றியுள்ளது சன்சோனி ஆணைக்குழு முன் இப்போது அப்பலத்துக்கு வந்துள்ளது. இரண்டு சிங்களக்கட்சிகளான, சிறீலங்கா சுதந்திரக்கட்சி, ஆகியவற்றின் ஆதரவாளர்கள் இந்த வெறியாட்டத்தில் முன்னணி வகித்துள்ளனர் என்பதை சாட்சிகள் எடுத்துவிளக்கியுள்ளனர்.

சன்சோனி ஆணைக்குழு முன் 10-3-78ல் சாட்சியமளித்த பேராதனைப் பல்லைக்கழை விரிவுரையாளர் டாக்டர் பாலசிங்கம் நரேந்திரன் திடுக்கிடும் பல உண்மைகளை ஆணைக்குழு முன் கொண்டு வந்திருந்தார்.

தமது வீட்டைத்தாக்கி கொள்ளையடித்த கொள்ளைக்கூட்டத்துக்கு தலைமைதாங்கியவர் ஜெயசிங்கா என்பவர் என்றும், இவர் ஐக்கிய தேசியக் கட்சியின் போயகம் பகுதி வாசிப முன்னணித் தலைவர் என்றும் பெளத்த விகாரையில் கூடித் திட்டமிட்டே குண்டர்கள் தாக்கினார்கள் என்பதையும் திரு.நரேந்திரன் தமது சாட்சியத்தில் எடுத்துக் கூறினார்.

அது மட்டுமன்றி— தம்மால் அடையாளம் காட்டப்பட்ட 12 குண்டர்களை இராணுவத்தினர் கைதுசெய்து பஸ்ஸில் கொண்டு செல்ல தயாரானபோது, அங்கு பஸ்சாரதியாக கடமையாற்றிய முன்னைய சிறிலங்கா சுதந்திரக்கட்சி அரசாங்க

காலத்தில் உதவியமைச்சராக இருந்த திரு. எச். என். நவரத்தினுவின் சகோதரர் திரு பண்டா என்பவர் இராணுவத்தினருடன் பேசியதாகவும், அதையடுத்து கைது செய்யப்பட்ட 12 குண்டர்களுக்கும் இராணுவத்தினர் விடுதலை செய்து விட்டதாகவும் டாக்டர் நரேந்திரன் ஆணைக்குழு முன் எடுத்துக் கூறினார்.

மனித்த தந்தைசெல்வாவின் புதல்வர் சட்டத்தரணி திரு. எஸ். சி. சந்திரகாசன் அவர்களும் தமது சாட்சியத்தின் போது, அனுராதபுரம் ரயில் நிலையத்தில் வைத்து, ஆகஸ்ட் 16ம் திகதி இரவு புகைவண்டிக்குள் புகுந்து குண்டர்கள் தமிழர்களைத் தாக்கிய போது, அதே பெட்டிக்குள் பயணம் செய்த வவுனியாத் தொகுதியில் யூ. என். பி. சார்பில் போட்டியிட்டவருமான திரு. புலேந்திரனை மட்டும் குண்டர்கள் அடையாளம் கண்டு அவ

ருக்கு திமை ஏதும் செய்யாமல் அவருக்கு பாதுகாப்பு அளித்ததை தாம் கவனித்ததாக தெரிவித்தார்.

குண்டர்கள் தமிழர்களிடம் கொள்ளையடித்துக் கொண்டு போகும்போது “ஐக்கிய தேசியக் கட்சிக்கு ஜெயவேவா” போட்டுக் கொண்டு சென்றதையும் சாம் கவனித்ததாக திரு. சந்திரகாசன் ஆணைக்குழு வின் கவனத்துக்கு கொண்டு வந்தார்.

யாழ்ப்பாணத்தில் தமிழர்கள் ‘எங்கள்’ பொலிசாருக்கு அடித்ததாக குண்டர்கள் கூறியபோது, உடனே தாம் குறுக்கிட்டு தமிழர் பொலிசாருக்கு அடிக்கவில்லையென்றும் பொலிசார் தான் 2 தமிழர்களை கொன்று விட்டதாக கூறியதாகவும் திரு. சந்திரகாசன் மேலும் தெரிவித்தார்.

ஈழத் தமிழர் இயக்கத்துக்கு ஆண்டுக்கு அறுநூறு பவுண்!

நோர்வே நாட்டு அரசு அளிக்கும்!

நோர்வேயிலுள்ள ஈழத்தமிழர் இயக்கத்துக்கு நோர்வே நாட்டு அரசு வருடாந்தம் அறுநூறு பவுண் அளிப்பதற்கு முன்வந்துள்ளது. இத்தகவலை சுதந்திரன் ஐரோப்பிய நிருபர் ‘வணங்காமுடி’ அறிவித்துள்ளார்.

நோர்வேயிலுள்ள ஈழத்தமிழர் இயக்கம், இருவாரங்களுக்கு முன்னர் நோர்வே நாட்டு அரசாங்கத்துடன் ஈழத்தமிழர் பிரச்சினையை பிடித்துக் கொடுத்தது. இந்தப் பேச்சுவார்த்தையின் போது, ஈழத்தமிழர் பிரச்சினையிலுள்ள நியாயத்தை நோர்வே நாட்டு அரசாங்கம் மிகவும் அனுதாபத்துடன் கேட்டறிந்ததுடன், பின்வரும் உதவிகளை வழங்கவும் இணங்கியுள்ளது.

(1) ஒவ்வொரு ஆண்டும் ஈழத்தமிழர் இயக்கத்துக்கு நோர்வே அரசின் அன்பளிப்பு

பாக அறுநூறு பவுண் வழங்கப்படும். இத்திட்டத்தின் படி இந்த ஆண்டுக்குரிய நன்கொடைப் பணமாகிய அறுநூறு பவுண் யும் நோர்வே அரசு கழகத்திடம் வழங்கியுள்ளது. இப்பணம் நோர்வே நாட்டிலுள்ள ஈழத்தமிழர் இயக்கத்தின் செலவுகளுக்குப் பயன்படுத்தப்படும்.

(2) நோர்வேயில் ஈழத்தமிழர் இயக்கத்தின் சொந்தப் பணிமனையை நிறுவுவதற்கு ஒரேயொரு கூட்டம், கூட்டப் நடத்துவதற்கு ஒர் சொந்த மண்டபம் அமைத்துத் தர வேண்டுமென இயக்கத்தினர் விடுத்த கோரிக்கை சம்பந்தமாக ஆலோசித்து முடிவு தெரிவிப்பதாக நோர்வே அரசு அறிவித்துள்ளது.

(3) நோர்வே நாட்டில் தமிழர் பிள்ளைகள் படிக்கும் பாடசாலைகளில் தமிழை ஒரு பாடமாகப் படிப்பிக்க நோர்வே அரசு ஏற்பாடு செய்துள்ளது.

(4) ஈழத்தமிழர் இயக்கத்தின் கோரிக்கையின் பேரில் காரைநகரில் உள்ள ‘சீநோர்’ மீன்பிடித்தொழிற்சாலைக்கு ஒர் சிறிய மீன்பிடிக்கப்பல (ட்ரேலர்)யும் அன்பளிப்பாக வழங்க நோர்வே அரசு முன்வந்திருக்கிறது.

மேற்கண்ட தகவல்களை நமது ஐரோப்பிய நிருபர் வணங்காமுடி அறிவித்துள்ளார்.

கத்தோலிக்க திருச்சபையிலும் தமிழர்புறக்கணிப்பா?

கிறிஸ்தவ வானொலி நிகழ்ச்சிகளுக்கென அண்மையில் ஓர் ஆலோசகர் குழு தெரிவு செய்யப்பட்டதாக வானொலியில் அறிவிக்கப்பட்டது. அறுவர் அடங்கிய இக்குழுவில் நால்வர் கத்தோலிக்க குருமாராகவும் இருவர் கிறிஸ்தவ சபைத் தலைவர்களும் வர்.

நால்வர் அடங்கும் கத்தோலிக்க குழுவில் வானொலியைப்பற்றி ஒன்றுமே அறி

யாத தெரியாத இருவர் நியமிக்கப்பட்டுள்ளார்கள்.

தமிழ் நிகழ்ச்சிகளில் எந்த விதமான தொடர்போ, அக்கறையோ, தெரிந்துகொள்ள வேண்டுமென்ற அவசியமோ இல்லாதவர்களே இந்த நால்வரில் அடங்குவர்.

ஒரு கத்தோலிக்க தமிழர் ஒருவரையாவது இக்குழுவில் நியமித்திருக்கக்கூடாதா?

சமூகநீதி பேசும் கத்தோலிக்க திருச்சபையே நீயுமாதுவேஷம் காட்டுகிறாய்?

அன்பில் உண்மை சொல்லும் உயர்மட்டமே! இதுவீடயத்தில் நீ கூறும் உண்மை என்னவோ?

—இவ்வாறு கத்தோலிக்க திருச்சபையிடம் சுதந்திரன் மூலமாக நீர்கொழும்பைச் சேர்ந்த அன்ரனி நொயல் கேள்வி எழுப்புகிறார்.

ஈழநாடு ஊழியர்களுக்கு நமது அனுதாபம்

கடந்த வெள்ளிக்கிழமை இரவு தமது சக ஊழியர் ஒருவர் வீட்டு நிகழ்ச்சியொன்றுக்கு சென்று விட்டுத்திரும்பிக் கொண்டிருந்த ஈழநாடு ஊழியர்கள் விபத்தில் சிக்கி, 18 பேர் காயமடைந்துள்ள

னர் என்றும் ஈழநாடுசெய்தி ஆசிரியர் திரு. சபாரத்தினம் உட்பட மூவர் நிலைகவலைக் கிடமென்றும் அறிந்துகவலையடைகிறோம். ஈழநாடு ஊழியர்கள் சுகமடைய இறைவனை பிரார்த்திக்கிறோம்.

சிங்களப் பகுதிகளில் நிரந்தரமாக வாழமுடியுமா?

கெந்தளை வத்தளைபகுதி அன்பர்களுக்கு ஓர் விளக்கம்

கெந்தளை — வத்தளைப் பகுதியில் இருந்து இரு அன்பர்கள் எழுதிய கவலைதோய்ந்த கடிதங்களைக் கடந்த சுதந்திரன் இதழ்களில் கண்டோம். எழுதத் துணிந்தவர்கள் இவ்விருவரையானும், எழுதாத தம் இதயத்துள்ளேயே வைத்துப் புகைந்து குமைபவர்கள் ஏராளம் என்பது வெளிப்படை. இவர்களது இன்றைய நிலை குறித்து அனுதாபப்படும் அதேவேளையில், அவர்களது பேதைமையை எண்ணி விசனப்படாமல் இருக்க முடியவில்லை.

இவர்கள், தாம் வாழும் சிங்களப் பகுதிகளில் வாழ்ந்து கொண்டே, தம் பிரச்சினைகளுக்குத் தீர்வு காண முடியுமென இன்னமும் நம்புகிறார்கள்! இதைக்காணும் போது இவ்வன்பர்கள் இந்நாட்டு அரசியல் சமுதாய சூழ்நிலையை இன்னமும் சரியாகப் புரிந்து கொள்ளவில்லை எனத் தெரிகிறது; ஒருவர் தனது பிள்ளைகளை

கல்விப்பாதிப்படைவது பற்றியும், மத வழிபாடு செய்வதில் உள்ள சிரமம் பற்றியும் பிரலாபித்து, அவற்றை நிவர்த்தி செய்து தருமாறு அத்தொகுதித்தேசியப்பேரவை உறுப்பினருக்கும், எதிர்கட்சித் தலைவருக்கும் வேண்டுகோள்விடுத்துள்ளார். குறிப்பிட்ட நபர்களால், அப்பிரச்சினைகளுக்கு நிரந்தரத்தீர்வு ஏற்படுத்தித்தர முடியும் என உண்மையிலேயே இவர் நம்புகிறாரா? என்னே இவரது அறியாமை!

குறிப்பிட்ட பிரமுகர்கள் எப்படிப்பட்ட தீர்வை அன்புக்கு வழங்குவார்கள் என்பதை என்னால் மட்டுமல்ல இந்த நாட்டு நடப்பைப் புரிந்த எவராலுமே கூறிவிட முடியும். கடந்த அரசாங்கத்தின் பா. உ. வாசு இருந்தால் "இது எனது தொகுதிப் பெரும்பான்மை (சிங்கள என்சொல்லமாட்டார்) மக்களின் விருப்பம் அதற்கு மாறாக நான் செயற்படுவது ஜனநாயக விரோத நடவடிக்கையல்லவா?" என

கூறிமுடித்திருப்பார், தற்போதைய அரசாங்க எம்.பி. யோ, இடத்துக்கு வருகை தந்து 'சிங்களம் தெரியாத தற்காக, பௌத்தத்தைக் கடைப்பிடிக்காத தற்காக எந்தக் குடிமகனும் இந்நாட்டில் பாதிக்கப்படக்கூடாது. பாதிக்கப்பட்டவிடேன். ஏற்ற நடவடிக்கை எடுக்கப்பட்டுள்ளது" எனக் கூறிப்போவார். ஆனால், நடப்பது என்னவாக இருக்கும் என்பதையும் நாம் அறிவோமே.

இதுவரை ஆலயத்தினுள் சென்று, புரியாத மொழியிலாவது யூசைகண்டு வந்த நீங்கள் இந்த எம். பியினது வருகைக்குப்பின் ஆலயத்தினுள் பிரவேசிக்கவே முடியாதவாறு காலையர்களால் தாக்கப்படுவீர்களானால் ஆச்சரியப்படுவதற்கில்லை. M.P. தூண்டுகோலால் என்பது வல்ல பொருள், அவரின் தலையீடு, உங்களை, எங்களை வெறுக்கும் சாதாரண சிங்கள மக்களின் காழ்ப்புணர்வைத் தூண்டுவதால் ஏற்படும் விளைவாக அது இருக்கும் இது இந்நாட்டில் அன்றாடம் நடப்பதுவும் படிப்படியாக வளர்ந்து வருவதுமான நடைமுறை என்பதை மறுப்பீர்களா?

இனி எதிர்க்கட்சித் தலைவர் என்ன சொல்லுவார் எனப்பார்ப்போம். "நான், உங்கள் அவல நிலைகண்டு நெகிழ்ந்து, கொண்ட கொள்கையினின்றும் வழுவியிருக்கிறேன், மந்திரிமார் பின் சென்று ஒரு தீர்வை ஏற்படுத்திய போதும், அது நிரந்தரத்தீர்வாக இருந்து விடப்போவதில்லை, ஒப்புக்கு உடனடியாக ஏதாவது நடவடிக்கை எடுக்கப்பட்டா

லும், நாளடைவில் அதே பிரச்சினைகள், விசுவரூபமெடுத்து உங்களை எதிர்நோக்கும். அப்போது, என்னால் மட்டுமல்ல, வேறெவராலுமே அதற்குப் பரிகாரம் காணமுடியாது போகலாம். ஆகவே, இதற்கு நிரந்தரத்தீர்வு வேண்டுமானால் உள்ளது ஒன்றே ஒன்றுதான்— அதாவது, தமிழீழத்திற்கு முடியேறுங்கள். வழிபாட்டு பிரச்சினை நீங்கும், குழந்தைகளின் கல்வி அபிவிருத்தியடையும். நாளாந்தம் நீங்கள் அடையும் அவமானத்திலிருந்து விடுபட்டு நிம்மதியுடன் வாழலாம்" என்பதாகவே இருக்கும் என்பது துணிபு.

ஆதலால், இப்பேர்ப்பட்ட நிலையிலுள்ள எனது உடன் பிறப்புக்களிடமிருந்து நான் வினயமாக வேண்டிக்கொள்வது—அங்கு உங்களுக்குச் சொந்தமாகவுள்ள அசைவற்ற சொத்துக்களைத்தையும் விற்றுவிடுங்கள்; அசைவுள்ள செல்வங்களோடு தமிழீழத்தில் வந்து குடியேறுங்கள். நாளாந்த மனவேதனையிலிருந்து உங்களை விடுவித்துக் கொள்வதோடு தமிழீழத்திற்கும், பலம் கூட்டுவீர்கள்.

ஆளுனப்பட்ட தமிழீழ முன்னணி வீரர் சமுவேந்தன் அவர்களே கொழும்புப் பகுதியில் சொந்த வீடுவாசல் வைத்திருந்ததும், ஆகஸ்ட் கலவரத்தில் அவை அடித்து நொருக்கப்பட்டதும், சன்சோனி ஆணைக்குழு விசாரணை மூலம் அம்பலமாகியுள்ளது. அவர் இனி அங்குபோகமாட்டாராம். பிறருக்கு உபதேசம் செய்து திரிந்த அவருக்கே அடி விழிந்த பின்பு

தான் புத்தி வந்திருக்கிறது. ஆதலால், நீங்கள் உங்கள் நிலை கண்டு வெட்கப்பட வேண்டாம். ஆனால் அடிவழிமுவரை காத்திராதீர்கள். இதுதவிர வேறு நிரந்தரத்தீர்வு இதற்கு என்றுமே கிடையாது என்பதை ஏற்றுக் கொள்ளுங்கள்.

கடைசியாக உங்கள் நிலையில் உள்ள அன்பர்களுக்கு ஒன்று கூறிவிடை பெறுகிறேன்—ஒரு சில யூ. என். பி. சிங்களத் தலைவர்கள், தமிழ் மக்களுக்குப் படிப்படியாக ஏற்படுத்தப்பட்ட அட்டேழியங்களை உணர்ந்து ஏற்று, அவற்றை அகற்ற முயற்சிக்கிறார்களென்பது ஓரளவு உண்மையானும், பொதுவான சிங்களமக்கள் தமிழர்களைச் சமமாக ஏற்று நடத்த மறுக்கிறார்கள் என்பது அப்பட்டமான உண்மை. ஏன் நீங்களே பாருங்களேன்—நாகர்க, படித்த உலகம் பழித்து ஒதுக்கிய "தரப்படுத்தல்" முறையை பெயரளவிலேயும் நீக்கியமைக்காக இன்று சிங்களமானவர் உலகம் அதை எதிர்த்துப் போராட்டம் நடத்துகிறது. இதன் பின்னணியிலுள்ள தலைசிறந்த கல்விமான்களைக் கொண்ட பௌத்த காங்கிரஸ் புத்த குருமார் என்பது ஓரளவு சரியான அனுமானம். இன்னுமா உங்களுக்கு விளக்கம் வேண்டும்? கைப்புண்ணுக்குக் கண்ணாடியா?

"மங்கனம்"
வெளிக்குளம்
வவுனியா

தமிழ் படிப்பிக்க ஆசிரியர் இல்லை!

சிங்கள ஆசிரியரை அனுப்ப முயற்சி

அம்பாறை மாவட்டத்தில் உள்ள சம்பந்தமுறைத் தொகுதியில் மல்வத்தை ஊராட்சி மன்றத்தின் 4ம் வட்டாரத்தைச் சேர்ந்த வளத்தாப்பிட்டிக் கிராமத்தில் சுமார் 90 மாணவர்கள் கல்வி கற்கும் தமிழ் ஆரம்ப பாடசாலை சென்றதை மாதம் தொடக்கம் மூடப்பட்டு விட்டது.

அப்பாடசாலையில் கல்வி பயிலும் 90 மாணவர்களும் சைவத்தமிழ் பிள்ளைகளே; இதுவிடயம் சம்பந்தமாக கடந்த இரண்டு மாத காலமாக, கல்முனை கல்வி அதிகாரியிடம் இவ்வட்டார ஊராட்சி மன்ற உறுப்பினராகிய வெ. சுப்பையா பிள்ளை பலமுறை தொடர்பு கொண்டும் இதுவரையும் தமிழ் ஆசிரியர் ஒருவர்கூட இப்பாடசாலைக்கு கல்வி அதிகாரியினால் அனுப்ப முடியாமல் இருக்கிறது.

இதற்கு காரணம் அரசியல் தலையீடு என்றே வெளிப்படையாக தெரிகிறது. இப்பாடசாலைக்கு கல்வி அமைச்சரின் அலுவலகத்தில் இருந்து இடமாற்றம் செய்யப்பட்ட ஆசிரியரைக்கூட ஒரு அதிகாரக்கூட்டம் தடுத்து நிறுத்திவிட்டதாம். இதை கல்வி அலுவலகத்திலிருந்தே தெரிந்து கொள்ளக் கூடியதாக இருந்ததாம்,

வெந்த புண்ணிலே வேல் பாய்ச்சும் வேதனையும் ஒன்று! 2 மாதமாக மூடிக்கிடக்கும் இப்பாடசாலைக்கு ஒரு சிங்கள ஆசிரியையை அனுப்பப்பட்ட மிடப்பட்டுள்ளதாம். சிங்களம் படிப்பிப்பதை விரும்பாத தமிழ்ப் பெற்றோர்கள், சிங்கள ஆசிரியை வேண்டாமென எழுத்தில் மகஜர் ஒன்று சமர்ப்பித்தும், கல்வி அதிகாரி அதை ஏற்றுக் கொண்டதாக தெரியவில்லை.

இது சம்பந்தமாக தமிழ் தலைவர்களின் உதவியை இக்கிராம மக்கள் நாடுகிறார்கள்.

எங்கும் எதிலும் தமிழ் ஆகட்டும்!

வினையாட்டுப் போட்டியிலும் வியன் தமிழே இடம்பெறட்டும்!

போட்டா போட்டி வினையாட்டுக்களில் மோதும்போது கோஷ்டிகளில் இளம் தமிழ் வீரர்கள் அந்நிய மொழியிலேயே தமக்குள் பேசினாலும், ஆயின், அண்மையில் இங்கு வருகை தந்திருந்த தென் பிராண்டி தெரிவுக் கோஷ்டி வீரர்களோ தமக்குள் தமது தாய் மொழியிலேயே உரையாடி உதைபந்தாட்டத்தின்போது தமக்குள் பந்தைப் பரிமாறிக் கொண்டார்கள். அப்படிச் செய்யும்போது சூழநின்ற ஆயிரக்கணக்கானோர் தாம் பேசும் மொழியைப் புரிந்துகொள்வார்களா, அல்லது தம்மைக்குறித்து ஏனையோர் என்ன நினைப்பார்கள் என்று சிறிதும் சிந்தித்ததாகத் தெரியவில்லை. காரணம் அவர்களிடம் தாழ்வு மனப்பான்மை கிடையாமையும், பந்தைப் பரிமாறுவதின் தமக்கிடையே நடைபெறும் உரையாடல் முற்றிலும் தம்மைப் பொறுத்த விடயம் என்பதை உணர்ந்திருந்தமையுமே! கோஷ்டி வீரர்களின் உரையாடலை அல்ல ஆட்டத்தைப் பார்த்து சுவைக்கவேண்டியதே சுவைஞர்களுடைய வேலை.

மேற்படி நிகழ்ச்சியில் இருந்து எமது பெரும் பாடசாலைகள் கற்கவேண்டிய பாடம் நிறைய உண்டு. பெரும் பாடசாலை நிர்வாகிகள் தமது அடிமைப்புத்தி காரணமாக பாடசாலை நிகழ்ச்சிகள் பொது வைபவங்களை மாணவர்களது போதனா மொழியை விடுத்து வேற்று மொழியில் நிகழ்த்துவதன் மூலம் மாணவ மாணவிகளிடம் தமது போதனா மொழியைக் குறித்து ஒரு தாழ்வு மனப்பான்மையை ஏற்படுத்திவருகிறார்கள். பாடசாலையின் ஒரு பொது நிகழ்ச்சியைத் தவிர ஒரு துவதற்கு வாய்க்காத ஒரு

இரண்டாந்தர மொழியே தமது போதனா மொழி என்ற எண்ணம் அவர்கள் மனத்தில் இடம்பெறுகிறது. எனவேதான் தொட்டிலில் பழக்கம் சடுகாடு மட்டும் என்பதுபோன்று, மேற்படி பாடசாலை வழக்கத்தை தமது சொந்த வாழ்க்கையிலும் அவர்கள் கையாளத் தலைப்படுகிறார்கள். தமிழர் இருவரோ மூவரோ சந்திக்கும்போது அவர்கள் தமக்குள் உரையாடுவது ஆங்கிலத்தில். தன்மானம் மிக்க மலையாளிகளோ அல்லது வங்காளிகளோ உலகின் கடையாந்தரத்தில் தமது இனத்தினர் ஒருவரைச் சந்திக்கும் போது தமக்குள் உரையாடு

வது தமது சொந்த மொழியில். இத்தன்மையான உணர்வை எமது பெரும்பாடசாலை அதிகாரிகள் எமது மாணவர் சமுதாயத்திடம் வளர்த்துவிட வேண்டும்.

முன்பு குறிப்பிட்ட உதைபந்தாட்டப் போட்டியின் ஒலிபெருக்கி அறிவித்தல்கள் தமிழிலும் சென்வி அருந்ததி போர்மன் அவர்களால் பிரெஞ்சு மொழியிலும் நிகழ்த்தப்பட்டது. அங்கு சமூகமளித்திருந்தவர்களில் பிரெஞ்சுக் கோஷ்டியின் வீரர்கள் மட்டுமே பிரெஞ்சு மொழியை புரிந்துகொள்ளக் கூடியவர்கள். ஆயினும், ஒரு

லாலா
நீலசோப்
எல்லா கடைகளிலும் தடைந்தும்
லாலா சோப் தொழிற்சாலை
அச்சுவேல்

வந்தார் அமைச்சர்; வரவேற்பதற்கு ஆளில்லை!

தன்மானத் தமிழர்கள் பகிஷ்கரிப்பு நடத்தினர்!

யூ. என். பி. அரசின் ஒரே ஒரு தமிழ் அமைச்சர் என்ற 'பெருமை'யை அள்ளிக் கட்டிக்கொண்டிருக்கும் திரு. தேவநாயகம் அவர்கள் அண்மையில் ஒரு நாள் முன்னறிவித்தலோடுவாகரைக்கு உத்தியோக பூர்வ விஜயம் செய்தார். தேர்தலில் 'தெய்வா தீனமாக சிலநூறு வாக்குகளால் வெற்றிபெற்ற' (இந்த வார்த்தைகள் வாசனையில் அமைச்சருக்களிக் கப்பட்ட பொது மக்கள் பங்கேற்காத வரவேற்புக் கூட்டத்தில் தனிமனிதர் ஒருவரால் பேசப்பட்டவை) 'தேவா' அவர்கள் இன்று வருவார். நாளை வருவார்; என்று அவர் பாதாரவிந்தம் பணி

வோம்' என்று விழி பூத்துக் காத்தக்கிடந்த வீரல்விட்டு எண்ணக்கூடிய அவரது ஆதரவாளர்களின் ஆசைக்களவு நிறைவேற அமைச்சர் பெருமான் தமிழ்மறவர் கோட்டமாம் வாகரையில் அடியெடுத்து வைத்தார். ஆனால் அவரை வரவேற்கத்தான் ஆளில்லை! என்னே பெருமை!

வாகரையின்பிரதான வழியூடாக, காவலர்கள் முன்னுட்பின்னும் மொய்த்துவர திமது பரிவாரங்களோடு, உல்லாசக் காரில் உலாவந்த அமைச்சரை வரவேற்க இருபத்தைந்திற்கும் குறைவாகவே (தினசதி இதை இரண்டாயிரமாகக் கூட்டிப்பெருக்

கிப்புமுகலாம்) ஆட்கள் (குழந்தை குட்டிகள் குமர் கட்டைகள் உட்பட) கூடியிருந்தனர். (இவர்களில் 1970 ஆம் ஆண்டு திரு. தேவநாயகத்தை எதிர்த்து சுயேச்சை யாகப் போட்டியிட்டு 546 வாக்குகளைப் பெற்றவரும், கடந்த தேர்தலின் போது சுதந்திரக்கட்சி வேட்பாளரை ஆதரித்து சலுகை பெற்ற ஒரு கனவானையும் சேர்த்துக்கொள்க) இந்த அமோக வரவேற்பை எதிர்பாராத அமைச்சர் அவர்கள், தமது அர்ச்சியை மறைக்கப் பகிரதப் பிராயத்தனம் செய்தவராய், காரை விட்டிறங்கி ஒரு மாலையைப் பெற்றுக்கொண்டு கதிர்

வெளி என்னும் கிராமம் நோக்கிக் கடுகிப்பறந்தார்.

மகாகனம் பொருந்திய மந்திரியை வரவேற்க தங்கள் ஆதரவாளர்களில் கூட பலர் வரவில்லையே என்று ஆத்திரப்பட்ட சிலர் (இந்தச் சிலர் மட்டும் அண்மைக் காலமாக அமைச்சரிடமிருந்து சலுகை சுகம் பெற்று வருபவர்கள்) உழவு இயந்திர மொன்றில் ஒலி பெருக்கியைக் கட்டிக் கொண்டு ஊர்ஊராகச் சென்று உரத்து முழக்கினர்.

நீதியின் காவலர் நேர்மையாளர் கிழக்கின் தந்தை

சினையே இருக்காது என்று ஒரு 'போடு' போட்டார். (இதைக் கேட்டதும் அவரது ஆதரவாளர் சிலருக்கே அதிர்ச்சி ஏற்பட்டதாம்)

(அமைச்சரின் சொற்பெருக்கு இனிது முடிவுற்றதும், இன்னும் யார் யாரோ அவரை இந்திரன் சந்திரன் என்று வானளாவப் புகழ்ந்தனர். ஆனால் அமைச்சரின் வருகையை வாகரையில் வாழும் தன்மானத் தமிழர்களும், அண்மைக்காலமாக ஐக்கிய தேசியக் கட்சியின் கொள்கைகளில் கசப்படைந்து வருவோரும், மெத்த அமைதியான முறையில் பகிஷ்கரித்தனர் என்பது மறுக்கமுடியாத உண்மை.)

பட்டிருப்புத் தொகுதியில் 11 விடுதலைப் பாசறைகள்

பட்டிருப்புத் தொகுதியில் உள்ள கிராமங்கள் தோறும் தமிழர் விடுதலைக் கூட்டணிக் கிளைகள் அண்மையில் நிறுவப்பட்டன. இக்கூட்டங்களுக்கு திரு. பூ. கணேசலிங்கம் எம். பி. தலைமைதாங்கினார். நிர்வாக உறுப்பினர் தெரிவை அடுத்துக் கருத்தரங்குகளும் நடைபெற்றன. திரு. பூ. கணேசலிங்கம் எம். பி. உட்பட திரு. த. கணேசபிள்ளை, அமைப்புச் செயலாளர் பட்டிருப்பு திரு. இரா. மதுரநாயகம் இளைஞர் பேரவைத் தலைவர் பட்டிருப்பு ஆகியோரும் பல பிரமுகர்களும் உரை நிகழ்த்தினார்கள்.

இக்கிளைகளின் நிர்வாகிகள் தேர்வு விபரம் பின்வருமாறு:-

செட்டியாழையம்.

போசகர்:- திரு. க. வ. செல்வநாயகம், திரு. வ. மு. சபாபதி. தலைவர்:- திரு. சி. மயில்வாகனம், உபதலைவர்:- திரு. ம. கந்தசாமி செயலாளர்:- திரு. க. கணேசமூர்த்தி உ. செயலாளர்:- திரு. ச. யோகராசா பொருளாளர்:- திரு. க. குணம் ஆகியோர் உட்பட ஆறு பேர்களைக் கொண்ட செயற்குழு தெரிவு செய்யப்பட்டது.

மாங்காடு

போசகர்கள்:- திரு. சா. இழையதம்பி, திரு. மா. நாகமணி தலைவர்:- திரு. சி. தங்கத்துரை செயலாளர்:- திரு. செ. விங்கராசா, உ. செயலாளர்:- திரு. வே. தருமலிங்கம், பொருளாளர்:- திரு. சூ. வேல்முருகு. ஐ. வரைக்கொண்ட செயற்குழு ஏகமனதாக தெரிவுசெய்யப்பட்டது.

மண்டூர் 3ம் பிரிவு

தலைவர்:- திரு. க. சுந்திரோதயன், உபதலைவர்:- திரு. வ. கந்தையா, செயலாளர்:- திரு. மு. சகீகரலிங்கம், உப செயலாளர்:- திரு. இ. இராசமாணிக்கம் பொருளாளர்:- திரு. சா. பம்பியப்பா எண்மறைக்கொண்ட செயற்குழு ஏகமனதாக தெரிவு செய்யப்பட்டனர்.

மண்டூர் 1ம் 2ம் பிரிவு

போசகர்கள்:- திரு. எ. எஸ். மூர்த்தி திரு. வ. கந்தையா தலைவர்:- திரு. ந. செபரெட்டினம் உ. தலைவர்:- திரு. க. நடராசானந்தம் செயலாளர்:- தி. அ. சாந்தகுமார் உ. செயலாளர்:- திரு. பூ. சிவராசா, பொருளாளர் திரு. சி. ஆனந்தம் உட்பட எட்டு செயற்குழு அங்கத்தவர்கள் ஏகமனதாக தெரிவு செய்யப்பட்டனர்.

37ம் கிராமம் வக்கியெல்ல:-

தலைவர்:- திரு. உ. கணபதிப் பிள்ளை, உபதலைவர்:- திரு. க. குமாரசாமி. செயலாளர் திரு. க. வடிவேல் பொருளாளர்:- திரு. ச. பொன்னம்பலம் உட்பட எட்டு செயற்குழு உறுப்பினர் தெரிவு செய்யப்பட்டனர்.

கருதாவளை

போசகர்கள்: திரு. எஸ். சிவசுப்பிரமணியம், திரு. குடிவயிரமுத்து, திரு. சி. பொன்னுத்தரை, தலைவர் திரு. ஞா. பழனித்தம்பி உபதலைவர் தி. வே. தம்பியப்பா, செயலாளர்:- திரு. செ. அரசரெத்தினம், பொருளாளர்:- திரு. கா. செல்வராசா, ஏகமனதாக பத்து செயற்குழு உறுப்பினர் தெரிவு செய்யப்பட்டனர்.

தேத்தாத்திவு

போசகர்கள்:- திரு. நா. சிதம்பரப்பிள்ளை, திரு. சி.

கணபதிப்பிள்ளை. திரு. நா. கதிசேசபிள்ளை. தலைவர்:- திரு. க. பரமலிங்கம் உபதலைவர்:- திரு. க. சண்முகம், செயலாளர்:- திரு. க. விஞ்சித்தம்பி, உபசெயலாளர்:- திரு. வி. முருகேசபிள்ளை, பொருளாளர்:- திரு. சி. இளையதம்பி உட்பட எழுவர் கொண்ட செயற்குழு தெரிவு செய்யப்பட்டது.

கருவாங்கிக்குடி

தலைவர்:- திரு. ச. கார்த்திகேசு, செயலாளர்:- திரு. சா. விஜயரெத்தினம், உபசெயலாளர்:- திரு. எஸ். பேரின்பநாயகம், பொருளாளர்:- திரு. கி. கிருஷ்ணந்தன்பன்னிருவரைக் கொண்ட செயற்குழு தெரிவுசெய்யப்பட்டது.

தும்பங்கேணி

தலைவர்:- திரு. க. வேலுப்பிள்ளை, உபதலைவர்:- திரு. சி. கந்தையா, செயலாளர்:- திரு. சி. சிதம்பரப்பிள்ளை, உபசெயலாளர்:- திரு. மு. சதாகிவம், பொருளாளர்:- திரு. வே. குமாரசாமிசெயற்குழு உறுப்பினர் பத்துப்பேர் ஏகமனதாக தெரிவுசெய்யப்பட்டனர்.

35ம் கிராமம் வக்கியெல்ல

தலைவர்:- திரு. வ. கந்தையா, செயலாளர்:- திரு. த. சாமித்தம்பி, பொருளாளர்:- திரு. வ. சாந்தலிங்கம் செயற்குழு உறுப்பினர் பத்துப்பேர் தெரிவுசெய்யப்பட்டனர்.

குருக்கள் மடம்

ஆலோசகர் திரு. எ. பெரியதம்பிப்பிள்ளை (புலவர்மணி) தலைவர்:- திரு. செட்டிப்பிள்ளை கிருஷ்ணபிள்ளை, உபதலைவர்:- வேலுப்பிள்ளை வீரகேசரி, செயலாளர்:- திரு. சதா. நவரெட்டினம், உபசெயலாளர்:- திரு. இ. சிவலிங்கம், பொருளாளர்:- திரு. மா. தங்கராசா, கணக்காளர்:- திரு. செ. முருகேசபிள்ளை, ஏகமனதாக அங்கத்தவர்கள் தெரிவுசெய்யப்பட்டனர்.

இப்படி தம்மனம் போன போக்கில் பட்டங்களைச் சூட்டி ஊரவர்களைக் கூவி அழைத்தும், மானமுள்ள தமிழர்கள் யாரும் மந்திரியை எட்டிப்பார்க்கக் கூட விரும்பவில்லை என்பது அன்று பிற்பகல் 3 மணியளவில் 'பெருக்கு' நடைபெற்ற வரவேற்புக் கூட்டத்தைக் கவனித்தபோது தெட்டத் தெளிவாகத் தெரிந்தது. (கூட்டத்தில் பங்குபற்றியோர் மந்திரிபிரதானிகளும் அவர்களது குடும்பஸ்தர்களும் உட்பட எழுபத்தைந்து பேர் இருக்கலாம்.)

ஒலி பெருக்கிகளின் ஊழைச் சத்தத்தோடு கூட்டம் துவங்கியது. வரவேற்புரை, மகஜர்கள், தேவநாயகம் திருப்புகழ் மந்திரங்கள்-இத்தியாதி கச்சிதமாக முடிந்ததும் மகாமந்திரி எழுந்து பேசினார். சிங்கள அரசாங்கத்தால் அடிமைத் தமிழர்களுக்கு அளிக்கப்படவிருக்கும் அரியபெரிய சலுகைகளைப் பற்றிச் சரமாரியாகப் பொழிந்த தள்ளினார், கடைசியாக, இலங்கையில் இனி சிறுபான்மையோர் பிரச்

எங்கும் எதி...

-2-ம் பக்கத் தொடர்

அந்நியநாட்டில் ஒலிபெருக்கி அறிவித்தல்கள் தமது சொந்த மொழியில் இடம்பெறக்கேட்டதும் புளகாங்கிதம் அடைந்தவர்களாக கையொலி எழுப்பித் தமது மகிழ்ச்சியை அவர்கள் தெரிவிக்கத் தவறவில்லை. நாமோ நமது சொந்த நாட்டில் கூட நமது தாய்மொழி கௌரவிக்கப்படவேண்டுமென்று போதியளவு வாஞ்சிக்கிறோம் இல்லை. இந்நிலை மாறவேண்டும். அதற்கு பாடசாலைப் பொதுவைபவங்கள் மாணவர் போதனை மொழியில் இடம்பெறவேண்டுவது அவசியம்.

முன்பு யாழ்மத்திய கல்லூரி அதிபராக இருந்த திரு. சபாலிங்கம் அவர்கள் பரி. யோவான்-யாழ்மத்திய கல்லூரிப் பெரும் போட்டிகளின் போது ஒலிபெருக்கி அறிவித்தல்களை மாணவர் போதனை மொழியில் தானே நடைபெற ஒழுங்கு செய்து துடன் நில்லாது, ஆங்கு ஒலிபரப்பப்பட்ட மெல்லிசையும் நாதல்வர இசையாக அமையப் பார்த்துக்கொண்டார். கிரிக்கெட் விளையாட்டு

மானத் தமிழர்கள் வாழும் மற்றுமொரு மறவர் கோட்டமாம் கதிர்வெளியிலும் அமைச்சருக்கு அதிர்ச்சி தரும் வரவேற்புக் காத்திருந்தது, தேர்தல் காலத்தில் தரப்பட்ட வாக்குறுதிகள் எவையும் நிறைவேற்றப்படவில்லையென்று (வரவேற்புக்) கூட்டத்தில் சுட்டிக் காட்டி சிலர் பேசியபோது அமைச்சரின்முகம் கார் காலவாணமாகக் கறுத்துவிட்டதாம்

கதிர்வெளிக்கும் வாகரைக்குமிடையில் தமிழ்ச்சிங்களங்கள் வாழும் கோமதம்படு, வம்மிவட்டவான், அம்பந்தவைழி, பாற்சேனை முதலான ஊர்களின் பக்கம் மந்திரியார் தலைகாட்டவேயில்லை! எப்படிமுடியும்?

தேவநாயகம் தமது திக் விஜயத்தை முடித்துக் கொண்டு திரும்பியபோது, வாகரையில் பிரதான விதியில் போடப்பட்டிருந்த சிறிய பச்சை வண்ண வரவேற்புத் தோரணம் உடைந்து நொறுங்கி வீழ்ந்து கிடந்தது. —'வாவன்னு'

ஆங்கிலேயரது விளையாட்டாக முன்பு இருந்தது உண்மை. இன்று அது ஒரு சர்வதேச விளையாட்டாக மாறிவிட்டது. ஆகவே, அதனை நாமும் விளையாடுவதில் தவறு கிடையாது, ஆயின் பெரும் போட்டியில் கலந்துகொள்ளும் பாடசாலை மாணவர்கள் மட்டும் அல்லாது பார்வையாளர்கள் அனைவரும் ஏகமாக அறிந்த மொழியை அதுவும் மாணவர் தம் போதனை மொழியை இப்போட்டிகளின் போது புறக்கணிப்பது கண்டிக்கப்படத் தக்கதே! அப்படிச் செய்வது அவ்விளையாட்டுப் பற்றிய கலைச்சொற்கள் மாணவர் மொழியில் புதிதாகவேனும் உருவாக வழிவகுக்காது. மொழியும் விருத்தியடையாது விளையாட்டுத்துறையில்.

ஆகவே, பரி. யோவான்-மத்திய கல்லூரி களுக்கு இடைப்படும் இவ்வாண்டுக் பெரும் போட்டியின்போது ஒலிபெருக்கி வர்ணனைகள்யாவும் தமிழ் மொழியில் இடம் பெறவும், ஒலிபரப்பப்படும் மெல்லிசை கூட முன்பு திரு. சபாலிங்கம் அவர்கள் செய்தது போல தமிழ் வாத்தியக் கருவிகளது இசையாக அமைய

ஒரு பெளத்த சிங்களத் துறவியின் இன வெறிக்கூச்சல் கேள்வி

தமிழ் ஈழத்தின் தலைமகனும் சிங்கள ஸ்ரீலங்காவின் எதிர்க்கட்சித் தலைவருமான அமிர்தலிங்கம் அவர்களுக்கு 'நாட்டைப்பிரிப்பதற்கு உரிமை உண்டா' என்ற தலைப்பில் சிங்களப் பத்திரிகைகள் வாயிலாகப் பதில் தந்த புனித பெளத்தமதபீடாதிபதி மடிகே பஞ்ஞாசிக தேரோ அவர்களின் கருத்துரைகள்:-

"...பண்டைக் காலத்தில் பாரதத்திலும் ஈழத்திலும் வசித்தவர்கள் தமிழர்களென்றும் அவர்களைப் பின்வந்த ஆரியர் அடிமைப்படுத்தினர் என்றும் தமிழர்களுக்கு நாலாயிரம் ஆண்டு காலநாகரிக வரலாறு உண்டென்றும் கூறக்கேள்விப்பட்டிருக்கிறோம். ஆரியர்ந்து பார்த்தால் எமக்கு நான்கு லட்ச வருடங்களுக்கு மேலான வரலாறு உண்டு என்பதையும், ஸ்ரீலங்காவில் பரம்பரையாக வாழ்ந்தவர்கள் சிங்களவர்கள் தான் என்பதையும் உணரலாம்..."

"துட்டகைமுனு அரசர் காலந் துவங்கி சிங்களருக்கும் தமிழருக்கும் இடையில் பல கலவரங்கள் ஏற்பட்டுள்ளன. இதை எல்லாம் ஆரம்பித்தவர்கள் தமிழரே! புனித பெளத்த மதத்தால் தூய்மைபெற்ற தலைநகரான அநுராதபுரியைத் தென்னிந்தியத் தமிழர் படை தாக்கி பெளத்தநிபந்தலங்களையும் சிங்கள மக்களையும் அழிப்பதற்கு ஆரம்பித்தது. அதனால் தான் எமது மன்னராகிய துட்டகைமுனு தமிழர்களுக்கு எதிராகப் போர் தொடுத்தார். அதற்குப்பின் நிகழ்ந்த கலவரங்கள் அனைத்துமே தமிழர்களால் ஆரம்பிக்கப் பெற்று, தம்மைப் பாதுகாக்க சிங்களப் பெருமக்கள் எடுத்துக்கொண்ட அத்தியாயசிய நடவடிக்கைகளின் பிரதிபலிப்பே ஆகும்"

"...அண்மைக்கால வரலாற்றைப் பார்ப்போம். 1956-ன் பின் வடகிழக்கு மாகாணங்களில் சிங்கள 'ஸ்ரீ' எதிர்ப்பியக்கத்தை ஆரம்பித்தவர்கள் யார்? தமிழரே! ஏறாஜூரில் சிங்கள மகன் ஒருவனைச் சுட்டுக்கொன்று யுத்தத்தை ஆரம்பித்தவர்களும் இந்தத் தமிழர்கள் தான்! இதே தமிழர்கள் தான் இம்முறையு ஆகஸ்ட் 16ம் திகதி யாழ்ப்பாணத்திலுள்ள நமது அரசாங்கக் கட்டிடங்ஜனை சேதப்படுத்தி நாசம் வினை தீய சிங்கள விரோத இயக்கத்தை வெளிப்படையாக நடத்தியவர்கள். கொலை, கொள்ளை, கற்பழிப்பு போன்றவை வடகிழக்குப் பகுதியில் சர்வசாதாரணமாக இடம் பெற்ற

முள்ளன. ஆனால் 'திருவாளர்' முதலானோர் சிங்கள மக்களைக் குற்றஞ்சாட்டி தமிழர்களைத் தூயவர்களாக்க முற்படுவதை எம்மால் அனுமதிக்க முடியாது. யார் செய்தாலும் குற்றம் குற்றந்தான். ஆனால் இப்பேரழிவுக்கு மூலகாரணம் தமிழர்களாகிய தாங்கள் அல்ல என்று உண்மையை மூடிமறைக்க முற்படுவது முட்டாள்தனமாகும்"

(எதிர்க்கட்சித் தலைவர் அமிர்தலிங்கம் அவர்கள் என்று குறிப்பிடத்தன்னும் தான் விரும்பவில்லை என்றும் 'திருவாளர்' என்றுள்ள இடங்களில் அது அமிர்தலிங்கத்தாரையே குறிக்கும் என்றும் இந்தக் 'குருவாளர்' குறிப்பிடப்பட்டுள்ளது)

"விகாரை நிலங்களை தவிர சிங்களமகனுக்கென்று யாழ்ப்பாணத்தில் ஓரங்குல நிலத்தன்னும் கிடையாது என்று நான் முன்னர் கூறியதை 'திருவாளர்' மறுத்துள்ளார். அவரைப் போன்ற சிங்கள விரோதிகளின் பெரும் எதிர்ப்புகளுக்கிடையில் அரசாங்க அதிபர் எமது அரசாங்கக் காணித்துண்டொன்றைக் கூறுபோட்டுக் கொடுத்துள்ளதைத் தவிர வேறு தனிப்பட்ட காணிகள் சிங்களவருக்குக் கிடைத்ததே இல்லை. ஏதோ நான்கு நல்லவர்களிடம் காணியை விலைக்கு வாங்கி நான்கு சிங்களவர்கள் மட்டும் இருப்பதை நான் அறிவேன்! அந்த நான்கு நல்லவர்களுக்கும் எனது நன்றிகள்! இப்போது யாழ்ப்பாணத்தில் எந்த ஒரு சிங்கள மகனுக்கும் ஒரு குடிசையாவது இருக்கின்றதா என்பதை 'திருவாளர்' டம் கேட்கவிரும்புகிறேன்!"

"...திருவாளர் முதலான சிங்கள விரோதிகளை உள்ளடக்கிய தமிழர் ஐக்கிய விடுதலை முன்னணியினர் தேர்தல் காலத்திலும் சரி அதற்குப் பின்னருஞ்சரி சிங்களப் பெரது மக்களுக்கு எதிராக எழுப்பிய பயங்கர சலோகங்களை என்னென்பது? அகிம்சையாளர்களாகப் பாவனை செய்யும் அவர்கள் பேசிய பேச்சுக்களை ஆயிரக் கணக்கான சிங்கள மக்கள் பொறுமையுடன் செவிமடுத்தள்ளனர். பொலிசாரால் ஒலிப்பதிவு செய்யப்பட்ட அப்பேச்சுகளின் ஓரிண்டையேனும் செவி மடுக்கும்படிய

மாண்புமிகு மந்திரிசபையை கேட்டுக் கொள்கிறேன். அதே வேளையில் 'தமிழரைக் கொல்லுமாறு' எந்த ஒரு சிங்கள மகனாவது பொதுக் கூட்டங்களில் பேசியிருக்கின்றனா என்பதையும் ஆராய்ந்து பார்த்துமாறு தமிழர்களிடம் வேண்டுகிறேன். காரணங்கள் இவ்வாறு இருக்க, சிங்களப் பெளத்தர்களைக் குற்றஞ்சாட்டி அவமதிக்கும் விதத்தில் ஆங்கில மொழியில் பல கட்டுரைகள் பத்திரிகைகளிலும் சஞ்சிகைகளிலும் பிரசுரிக்கப்பட்டு நம் மலையர்ப்பற்றிய கூடாத அபிப்பிராயம் உலகெங்கும் எழுந்தக்க விதத்தில் நடவடிக்கை எடுக்கப்பட்டுள்ளது. இவ்வேளையில் உண்மைய நிலைமை உலகுக்கு உணர்த்தும் விதத்தில் நடவடிக்கை எடுக்காதது சிங்களப் பெளத்த எழுத்தாளர்களின் மாபெருந்தவறாகும்..."

"ருவாளரின் நாடுபிரிக்கும் கொள்கை நாட்டு மக்களின் நூற்றுக்கு ஆறுபேரே அனுமதி அளித்துள்ளனர் என்பது அக்கட்சிக்குகிடைத்துள்ள வாக்குகளால் புலனாகின்றது. அவர்கள் கேட்பது

தலைமைச் செயலக வாராந்தக்கருத்தரங்கு!

காலம்: 18-3-78 சனிக்கிழமை மாலை 6 மணி.
தலைவர்: வெ. யோகேஸ்வரன் பா.உ.
உரையாற்றுவோர்: (1) கவிஞர் காரை சுந்தரம் பிள்ளை ("தெருவெல்லாம் தமிழ் முழக்கம் செய்வோம்")
(2) ஈழவேந்தன் ("எல்லாம் தமிழிற் செய்து எம் வாழ்வாம் தமிழைக் காப்போம்")
(3) சட்டத்தரணி எஸ். மகேந்திரன் ("ஐ. தே. கட்சி ஆட்சிக்காலத்தில் கெழுப்பு மாநகராட்சி நிர்வாகத்தில் தமிழ்மொழிக்கு நேர்ந்த கதவடைப்பு").

இரவு விருந்திலும் இன்பத் தமிழ்

கடந்தவாரம் யாழ்ப்பாணம் வேம்படி மகளிர் கல்லூரி உயர் வகுப்பு மாணவிகள் நடத்திய இரவு விருந்தில் பந்திக்குப் பந்திய உரையாடும் நூற்றுக்கு நூறு வீதம் மாணவர் போதன மொழியில் இடம் பெற்றது.

சகோதர பாடசாலையில் பேராசிரியர் விருந்தில் கலந்துகொள்ளச் சென்றிருந்த மாணவர் தமது வாழ்த்துரையை ஆங்கிலத்தில் தயாரிப்பித்து மனப்பாடம் செய்துகொண்டு விருந்தில் கலந்து கொண்டிருந்தாராயினும் வேம்படி மாணவிகளின் தன்மான உணர்வைப் புரிந்துகொண்டு தமது உரையை தமிழில் நிகழ்த்தவேண்டியதாக இருந்ததாம். மாணவர் போதன மொழிக்கு பாடசாலை வைபவங்களில் முதன்மை தரவேண்டுமென்ற கருத்து வலுப்பட்டுள்ள காலகட்டத்திலாவது தமது பாடசாலை ஊரோடு ஒத்துவாழும் பழக்கிகொள்ள வேண்டுமென்று சம்பந்தப்பட்ட பாடசாலை மாணவர்கள் உரிமையாகக் கோரியுள்ளனர்.

போல் நாட்டின் மூன்று லொரு நிலப்பகுதியை பிரித்துக் கொடுப்பதற்கு எவ்வித உரிமையும் இல்லை என்ற உண்மை இதுவிரந்தே புரி கின்றது அல்லவா?

"...பிரதமர் அவர்களே! தமிழர் ஐக்கியவிடுதலை முன்னணிக்கு அப்பாவித் தமிழர்களை தவறான வழியில் நடத்துவதற்கு இனியும் இடமளிக்காதீர்கள்! சிங்களவர்களை எதிரிகளாக எண்ணவும் இடங்கொடாதீர்கள்! தமிழர்கள் பெற்றுள்ள சலுகைகள், அடைந்துள்ள உரிமைகள், அனுபவிக்கும் வரப்பிரசாதங்கள் அனைத்தையும் சிங்களம், தமிழ், ஆங்கிலம் ஆகிய மும்மொழிகளிலும் அச்சிட்டு அப்பாவித் தமிழர்களுக்கும், 'திருவாளர்' முதலான கூட்டணியினரால் தவறாகத்திசை திருப்பப்பட்டுள்ள உலகத்தினருக்கும் வழங்கி உண்மை நிலையை உணர்த்துங்கள்! அவர்களுக்கு வழங்கவேண்டிய சலுகைகள் வேறும் இருக்கின்றனவா? உரிமை இழந்து வாழ்வது நமது சிங்கள இனம் அல்லவா? இலங்கைத் தமிழர்களின் முழுத்தொகை 16 லட்சம் மட்டுமே! ஆனால் நமது சிங்கள இனாளுர்களில் வேலையற்றோர் தொகை மட்டும் 16 இலட்சத்துக்குமேல் இருக்கின்றது!"

"...நாடு பிரிக்கும் கோரிக்கையை தேசத்துரோகச் செயலாகப் பிரகடனப் படுத்த வேண்டு! அதற்கான சட்டதிட்டங்கள் வகுக்கப்பட்டு உடனடியாகச் செயல்படுத்தப்பட வேண்டும்!..."

"வடக்கே இராணுவதளம் அமைக்கப்பட்டு வேண்டும். இது தென்னிந்தியத்தொடர் பைத் தடுக்கக் கூடியதாக இருக்கும்..."

"...சிங்களவர்களும் தமிழர்களும் நல்லெண்ணத்துடன் ஒன்று பட்டு வாழ்வதற்கு ஒரேவழி நாடுமேலும் விகிதாசாரப்படி குடியேற்றத்திட்டங்கள் அமைப்பது தான்! இவ்விடயத்தில் ஆறுவீத மக்களின் ஆதரவை மட்டுமே பெற்ற தமிழர் விடுதலைக் கூட்டணியின் அபிப்பிராயங்கள் அனுவசியமானவை!"

'திருவாளர்' அவர்களே! காந்தியடிகளைப்போல் அகிம்சையை பேசிக்கொண்டு பயங்கரவாத நடவடிக்கைகளில் ஈடுபடுவது பாரத நாட்டின் சிரேஸ்ட புதல்வருக்குச் செய்யும் அவமரியாதையாகும். நீங்கள் நிகழ்த்திய பயங்கரப் பேச்சுகள் தான் நாட்டில் ஏற்பட்ட அவல நிலைக்கு மூலகாரணம் மறந்திருந்தால் பொலிசாரிடம் இருக்கும் ஒலிப்பதிவு

நாடாக்களை செவிமடுத்தப் பாருங்கள் 1976 ஆகஸ்ட் 6ம் திகதி Himmet சஞ்சிகையில் வெளியான உங்கதது பேட்டியைப் படித்துப் பாருங்கள். 1977-செப்டம்பர் 2ம் திகதி Asia Weekல் வெளியான செய்தியின் பயங்கரத்தை எண்ணிப்பாருங்கள்..."

"பிரதமர் வெள்ளவத்தை முதலான சிங்களப் பகுதிகளில் தமிழரைக் காப்பாற்ற அரும்பாடுபட்ட அதேவேளையில் பொறுப்புள்ள எதிர்க்கட்சித் தலைவராகிய தாங்கள் ஒரு சிங்களவனைத் தன்னும் காப்பாற்ற எண்ணினீர் களா? வஜிவிராம விகாரையில் அகதிகளான தமிழர்களுக்கு அரவணத்து புகலிடம் கொடுத்தோம்! அதே வேளையில் யாழ்ப்பாணத்தில் எந்த ஒரு இந்துக்கோவிலிலாவது ஒரே ஒரு சிங்கள மகனையாவது காப்பாற்ற முயற்சிகள் மேற்கொள்ளப்பட்டனவா? என்பதைத் தங்களிடம் கேட்க விரும்புகிறேன்."

-11-9-1977 ஞாயிறு 'சிலுமின்' பத்திரிகை. (தமிழில் தந்தவர் 'பாண்டியன்')

கிளிநொச்சியில் கிளைகள் புனரமைப்பு

தமிழர் விடுதலைக் கூட்டணியில் புதிய நடைமுறைக்கு அமைய கிளிநொச்சி தொகுதியிலும் கிளைகள் புனரமைப்பு நடைபெற்று வருகின்றன. கடந்தவாரம் திருமதி மங்கையற்றரசி அமிர்தலிங்கம் தலைமையில் பனை பகுதி மகளிர் பேரவை புனரமைப்பும் மாலை சேனாதிராசா தலைமையில் இனாளுர்பேரவை புனரமைப்பும் நடைபெற்றன.

எதிர்வரும் 18ம் திகதி சனிக்கிழமை பல்லவராயன் கட்டு, கரிகாலை நாகபட்டுவான் ஆகிய இரு கிராம சேவகர் பிரிவுக்கான கிளைகளும் 19ம் திகதி ஞாயிறுக்கிழமை இரணைதிவு கிராமசேவகர் பிரிவுக்கான தஜூ. கூ. கிளையும் திங்கட்கிழமை வேரவில் கிராம சேவகர் பிரிவுக்கான த.வி.கூ. கிளையும் அங்குராார்ப்பணம் செய்யப்பட்டிருக்கின்றன. கிளிநொச்சி பா. உ. திரு. வீ. ஆனந்தசங்கரி அவர்கள் தலைமையில் இவை இடம் பெறும். வண்ண ஆனந்தன் அவர்களும் இவற்றில் கல்ந்து கொள்வார்.

நீம் வாசனை சோப்

சுத்தமான வேப் பெண்ணெய் கலந்து தயாரிக்கப்பட்ட நீம் வாசனை சோப்பை வாங்கி உபயோகியுங்கள். உங்கள் சருமத்தின் பாதுகாப்பிற்கு மிகவும் சிறந்தது.

மில்க் வைற்-யாழ்ப்பாணம்.

—3-ம் பக்கத் தொடர்வும் பார்த்துக்கொள்ளுமாறு சம்பந்தப்பட்ட கல்லூரிகளது நிர்வாகிகளைக் கேட்டுக்கொள்ளுகிறோம். இப்போட்டிகளுக்கான நுழைவுச் சீட்டுக்கள், உத்தியோகத்தர் அட்டைகள், சிறப்பு மலர்கள் யாவும் இனியும் ஆங்கிலத்தில் தான். இடம்பெற வேண்டுமா? இவற்றைச் செய்வதற்குத் தானும் தமிழ் மொழிக்கு அருகதை கிடையாதென்பது தானே இக்கனதனவான் களது வரட்டுக் கௌரவம். பெரும் பாடசாலை நிர்வாகிகளும், மாணவரும் மதிப்பதற்குத் தயங்கும் மாணவர்களது போதன மொழியை அரசு கௌரவிக்க முன் வருமா?—உத்தியோக அல்லது தேசிய மொழியாக அங்கீகரிக்குமா? ஆகவே போதன மொழியைப் பொறுத்தமட்டில் பெரும்

பாடசாலை அதிபர்கள் சுயமரியாதையைப் பொற்றுபவர்களாக நடந்துகொண்டு மாணவர்களிடம் அதனை வளர்த்துவிடுவதில் முன்மாதிரியாக நடந்துகொள்ள வேண்டும். பாடசாலை வைபவங்களில் மாணவர் போதன மொழிக்கு கதவடைப்பு வேண்டாம். அதனை உடன் நீக்கி மாணவர் போதன மொழிக்கு பாடசாலை வாழ்க்கையின் சகல துறைகளிலும் சுதந்திர உரிமை வழங்குமாறு கேட்டுக்கொள்ளுகிறோம். பரி. யோவான் கல்லூரி நிர்வாகமே இவ்வாண்டுக்கான பெரும் போட்டி ஏற்பாடுகளைப் பொறுப்பேற்கிறது. கல்லூரியின் புதிய அதிபர் திரு. ஆனந்தராசா 'பெரும் போட்டி' ஏற்பாடுகளில் முன்னோடியாக பண்பாட்டு மறுமலர்ச்சியை ஏற்படுத்தித் தருவார் என்று எதிர்பார்ப்போம். திருவியூர்